

طمانی کا مسئلہ

شیراز، المومنین قلعہ، پشاور
محلہ حضرت رضا خاں قادری اللہ بہاری مدظلہ العالی
پشاور

ادارہ معارفِ عثمانیہ لاہور

بِسْمِ اللّٰهِ الرَّحْمٰنِ الرَّحِیْمِ

سلسلہ اشاعت نمبر 125

ٹائی کا مسئلہ

نام کتاب

شہزادہ اہلی حضرت حضور تاج الشریعہ حضرت علامہ مولانا مفتی محمد اختر رض

تصنیف

خان دامت برکاتہم العالیہ

مولانا محمد عبدالرحیم نیشنل فاروقی بریلی شریف انڈیا

ترتیب و تقدیم

48

صفحات

بریلی شریف انڈیا

پاراول

جولائی 2004ء، بمطابق ربیع الثانی 1425ھ

پاروونم

1100

تعداد

ادارہ معارف نعمانیہ لاہور

سرف اشاعت

دعائے خیر بحق معاونین

ہر یہ

نوٹ: بیرون جات کے شائقین مطالعہ 12 روپے کے ڈاک ٹکٹ ارسال فرما کر طلب

فرمائیں۔

ملنے کا پتہ

ادارہ معارف نعمانیہ

323 شاہ باغ لاہور

تقریظ جمیل

مسئلہ و مسائل اور مصلیٰ و مسلما

عزیز گرامی قدر مفتی اختر رضا خاں صاحب قادری برکاتی رضوی زید مجدہم قائم مقام حضور مفتی اعظم ہند علیہ الرحمۃ والرضوان نے آج دن گذر کر شب میں اپنا ترتیب دیا ہوا ۲۱/۲۱ جز کا مطبوعہ رسالہ بنام ”ثانی کا مسئلہ“ اس فقیر کو اس لئے دیا کہ میں اپنے تاثرات اس سلسلہ میں ظاہر کر دوں۔

لہذا فقیر برکاتی نے اس رسالہ ہدایت قبالہ کو اپنے ٹوٹے پھوٹے علم کے مطابق لگ بھگ بالاستیعاب دیکھا اس مسئلہ پر عزیز موصوف زید مجدہم نے بڑے اچھے اور سلیجھے ہوئے انداز میں تحقیق فرماتے ہوئے اس کے سارے پہلوؤں کو سامنے رکھ کر نہ صرف یہ کہ خود اپنی کاوش سے دلائل شرعی و فقہی کی روشنی میں حکم شرعی کو واضح فرمایا ہے بلکہ اس موضوع پر حضور مفتی اعظم ہند علیہ الرحمۃ والرضوان اور ان کے والد ماجد اعلیٰ حضرت امام احمد رضا فاضل بریلوی رضی اللہ تعالیٰ عنہ نے جو کچھ فرمایا تھا اسے بھی ناظرین کے سامنے شرح و بسط سے بیان کر دیا ہے خلاصہ تحریر یہ کہ عامہ مسلمین کے لئے اپنے موضوع پر یہ رسالہ اس قابل ہے کہ ہم سب اس میں جو احکام شرعیہ بیان فرمائے گئے ہیں۔ خدا توفیق دے تو ان پر سچے دل سے عمل کرتے ہوئے اپنی صورت و سیرت قول و فعل ظاہر و باطن، غرض اپنی زندگی کے ہر موڑ پر سچے پکے مسلمان بنیں اور یہود و نصاریٰ وغیرہ جملہ کفار و مشرکین و مرتدین، و مبتدعین کے ہر قول و فعل کو برا جانیں اور حتی الوسع خود اس سے دور و نفور رہیں اور اسی کی تعلیم و تلقین اپنے گھر والوں اعزہ و اقارب کو بھی کریں۔

اس فتویٰ میں جو کچھ بھی احکام شرعیہ حضور فاضل بریلوی نیز حضور مفتی اعظم ہند نے ارشاد فرمائے اور ان کی تشریح و تفصیل فاضل مجیب علامہ ازہری زید مجدہم

تائی کا مسئلہ تاج الشریعہ

نے اپنے الفاظ میں فرمائی یہ فقیر برکاتی بھی ان سب کی تصدیق کرتا ہے اور خلوص
قلب سے دعا کرتا ہے اللہ تعالیٰ اپنے کرم سے ہم سب کو صراط مستقیم پر چلنے کی توفیق
عطا فرمائے اور ہمیں ہمارے بزرگوں کے اسوۂ حسنہ پر قائم و دائم رکھے، آمین۔
هذا ما عندي والله تعالى اعلم بالصواب واليه المرجع والمآب.

فقیر قادری برکاتی حافظ سید مصطفیٰ حیدر
المعروف بحسن میاں القادری البرکاتی
سجاد و نشین درگاہ برکاتیہ، مارہرہ، ضلع ایبہ، نزیل ممبئی
۱۳/۱۱/۱۴۱۲ھ

تقدیم

اسلام کے ازلی دشمنوں میں یہود و نصاریٰ کا نام سرفہرست آتا ہے، انھوں نے اسلام کی تیخ کنی کرنے اور اسے صفحہ ہستی سے معدوم کر دینے کے لیے کوئی دقیقہ فرو گذاشت نہیں ہونے دیا۔ اپنے اسی ناپاک جذبہ کے پیش نظر انھوں نے اسلام کا بڑا ہی گہرا مطالعہ کیا اور اخلاق و آداب، افعال و کردار، تہذیب و ثقافت، سیاست و معاشرت اور صنعت و حرفت غرض کہ اعتقادات و اقتصادیات کے ہر موڑ پر اسلام کو نقصان پہنچانے اور اس کا اصلی چہرہ مسخ کرنے کی سعی مذموم کی ہے۔

کیوں کہ وہ یہودیت و نصرانیت کی ترویج و اشاعت کی راہ میں ”مذہب اسلام“ کو سب سے بڑی رکاوٹ تصور کرتے ہیں جبکہ ان کی یہ ابدی خواہش اور آخری کوشش رہی ہے کہ ساری دنیا یہودی و نصرانی ہو جائے۔

فتنہ انگیزی، خونریزی، تخریب کاری، عیاری و مکاری، دھوکہ بازی و غداری اور کردار کشی ان کا فطری و طیرہ ہے۔ یہی وجہ ہے کہ قرآن عظیم نے ان کی پرفریب کارستانیوں سے مسلمانوں کو خبردار کرتے ہوئے ارشاد فرمایا:

”لَتَسْجِدَنَّ أَشَدَّ النَّاسِ عِبَادَةً لِلَّذِينَ آمَنُوا الْيَهُودَ وَالَّذِينَ أَشْرَكُوا.
یعنی ضرور تم مسلمانوں کا سب سے بڑا دشمن یہودیوں اور مشرکوں کو پاؤ گے“
[پارہ ۶، سورہ مائدہ، آیت ۸۴]

نیز ایک دوسری جگہ یوں ارشاد ہوا:

”يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصْرَىٰ أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ مِنْكُمْ فَإِنَّهُ مِنْهُمْ“ یعنی اے ایمان والو! یہود و نصاریٰ کو دوست نہ بناؤ۔ وہ آپس میں ایک دوسرے کے دوست ہیں اور تم میں جو کوئی ان سے دوستی رکھے گا تو وہ انھیں میں سے ہے“ [پارہ ۶، سورہ مائدہ، آیت ۵۱]

ظاہر ہے کہ جس قوم کی ”شاظرانہ ذہنیت“ اور اسلام دشمنی کی شہادت خود قرآن دے رہا ہو وہ اپنے مقصد کی برآری کے لیے عیاری و مکاری کی کسی بھی حد تک جاسکتی ہے، تو ذرا سوچئے کہ جس مقصد کے حصول کے لیے اسے نہ معلوم کتنے پاؤں بیلنے پڑے ہوں اگر وہ محض اس کی صدق بیانی کی وجہ سے فوت ہوتا نظر آئے تو وہاں اس کا اولیس فریضہ کذب بیانی ہو گا نہ کہ صدق بیانی؟۔

جیسا کہ ”نائی“ کی مذہبی حیثیت سے متعلق ایک سوال کے جواب میں چرچ آف انگلینڈ کے سکرٹری ڈاکٹر کرسٹوفر لمب Christopher Lamb نے اپنے مذہبی ذمہ داروں کے حوالے سے لکھا ہے کہ:

"it does not have and never has had any theological or religious meaning at all. یعنی نائی

کی کوئی دینی یا مذہبی حیثیت ہے نہ کبھی تھی۔"

ظاہر ہے کہ یہ اس کی ایک شاظرانہ چال ہے کیوں کہ اسے اچھی طرح معلوم ہے کہ اگر یہ واضح کر دیا جائے کہ ”نائی نصاریٰ کا مذہبی شعار“ ہے تو دیگر کبھی مذاہب کے پیروکار نہیں تو کم از کم دنیا کے کروڑوں مسلمان تو ضرور اسے ترک کر دیں گے جو اس کے مذہبی اغراض و مقاصد کے یکسر خلاف ہے۔

اور یہ بھی ظاہر ہے کہ یہ قوم اپنا اتنا بڑا مذہبی نقصان کسی صورت گوارا نہیں کرے گی تو لامحالہ اس عظیم نقصان سے بچنے کے لیے ”کذب بیانی“ ہی اس کا محبوب مذہب ٹھہرے گا اور اُس قوم سے دوسری امید بھی کیا کی جاسکتی ہے جس کی پوری تاریخ ہی دھوکہ بازی، عیاری اور مکاری سے رقم ہو۔

جب اس شاظر قوم نے دیکھا کہ ہم اپنے فاسد و مفسد مقاصد میں کوئی خاص کامیابی نہیں حاصل کر پارہے ہیں تو اس نے سوچا کہ کیوں نہ ہم اپنی تہذیب و ثقافت اور اپنی وضع قطع کو مسلمانوں میں رواج دیدیں اس طرح مسلمان اعتقادی طور پر نہ

سہی کم از کم ظاہری وضع قطع میں تو ضرور یہودی و نصرانی نظر آئیں گے اور اس مقصد میں انھیں کسی حد تک کامیابی بھی ملی۔

چنانچہ اسی خفیہ سازشی ذہنیت کا کرشمہ ہے کہ آج کل سوئٹروں، جاکٹوں اور بعض دوسرے لباسوں میں جو چین لگی ہوتی ہے، اس کے زیادہ تر کندوں کی شکل ”کراس“ کی طرح یا اس سے ملتی جلتی ہوتی ہے۔ اس کا مقصد اس کے علاوہ اور کیا ہو سکتا ہے کہ لوگ غیر ارادی طور پر ہی سہی اپنے سینوں پر ”صلیب“ لڑکا کر یہودی اور نصرانی نظر آئیں۔

جمہور فقہائے کرام نے ”زنار“ کو یہود کا مذہبی شعار قرار دیتے ہوئے اس کے استعمال کو کفر فرمایا، عامہ کتب فقہ میں ہے:

”من تزر بز ناریہود والنصارى فقد کفر یعنی جس نے یہودیوں اور

نصرانیوں کا زنار باندھا اس نے کفر کیا۔“ [اشاہ والنظار، جلد ۱ ص ۱۹۰ نمبر ۱۰]

اب اگر کوئی یہودی اس زنار کے تعلق سے یہ کہے کہ ”زنار اس کا مذہبی شعار نہیں“ تو کیا اس کا یہ انکار قابل قبول اور لائق سماعت ہوگا؟ ہرگز نہیں۔ اسی طرح اگر وہ ”کراس“ کے نصرانیت کا مذہبی شعار ہونے سے انکار کر رہا ہے تو وہ ازراہ فریب اپنی مذہبی تہذیب و ثقافت اور کلچر کی ترویج و اشاعت کے لیے اپنے شعار پر پردہ ڈال رہا ہے ایسے پادریوں کی شہادت اگرچہ ان کے اپنے مذہب سے متعلق ہو ہرگز مقبول نہیں۔

آج مسلمانوں نے غیر اسلامی تربیت پانے اور غیر اسلامی زندگی گزارنے کی وجہ سے اپنی تہذیب و ثقافت اور اخلاق و آداب کو نہ صرف پس پشت ڈال دیا ہے بلکہ اپنی آنکھوں پر غیروں کی عینک لگا کر دیکھنے کے عادی ہو گئے ہیں اور عصر حاضر کی نام نہاد ”روشن خیالی“ کی رو میں بہہ کر اپنے غیر اسلامی افعال و کردار کے جواز میں فلسفیانہ دلائل پیش کرنے پر ہی اکتفا نہیں کرتے بلکہ شرعی استدلالات اور اسلامی احکامات کی گونا گوں تاویلات فاسدہ بھی کرتے رہتے ہیں۔

اس پر فتن دور میں جبکہ ہر چہار جانب سے اسلام پر بد مذہبیت و لادینیت اور صیہونیت کی یلغار ہو رہی ہے، مسلمانوں کو یہودیت و نصرانیت کے اس ”دام تزویر“ سے نکل کر سختی کے ساتھ اپنی تہذیب و ثقافت اور اپنے تشخص کی محافظت کرنا چاہیے۔

حضور تاج الشریعہ کی یہ تصنیف ”نہائی کا مسئلہ“ جو اکاون جدید علمائے کرام و مفتیان عظام کی تصدیقات سے مزین ہے کئی بار چھپ کر مقبول خاص و عام ہو چکی ہے اب راقم اس میں کچھ حذف و اضافہ کے بعد جدید ترتیب کے ساتھ قارئین کی خدمت میں پیش کر رہا ہے جس میں درج ذیل تبدیلیاں عمل میں آئی ہیں:

{۱} حضور احسن العلماء علیہ الرحمہ کی تصدیق کو بعنوان ”تقریظ جمیل“ کتاب کے شروع میں کر دیا گیا ہے۔

{۲} عربی و انگریزی عبارتوں کا ترجمہ اور حتی الامکان تخریج بھی کر دی گئی ہے۔ آیات قرآنیہ کا ترجمہ ”کنز الایمان“ سے لیا گیا ہے۔

{۳} کتاب کے تیسرے ایڈیشن میں حضور تاج الشریعہ نے کچھ اضافہ کیا تھا جسے اس کتاب کے انگریزی ترجمہ اور بعض تصدیقات کے بعد شامل کیا گیا تھا جو ذوق مطالعہ کو گراں گزر سکتا تھا لہذا راقم نے اسے کتاب کے اصل مضمون میں قدرے تصرف کے ساتھ ضم کر دیا ہے جس سے کتاب کا مضمون مسلسل ہو گیا ہے۔

{۴} کتاب کا انگریزی ترجمہ اس ایڈیشن سے الگ کر دیا گیا ہے جو انشاء اللہ مستقل ایک کتاب کی شکل میں الگ شائع کیا جائے گا۔

{۵} کتاب کے اخیر میں موضوع سے غیر متعلق انگریزی میں کچھ فتاویٰ تھے اسے بھی حذف کر دیا گیا ہے جسے از ہر الفتاویٰ (جو حضور تاج الشریعہ کے انگریزی فتاویٰ کا مجموعہ ہے) میں شامل کر دیا گیا ہے۔

{۶} ان سبھی تصدیقات کو جو کچھ کتاب کے وسط اور کچھ کتاب کے نصف اخیر میں تھیں ایک ساتھ کتاب کے اخیر میں کر دیا گیا ہے اور جن علمائے کرام و مفتیان عظام نے دو چند کلمات لکھ کر تصدیق کی ہے ان کے اسمان کی تحریر سے پہلے جلی قلم

میں لکھ دیئے گئے ہیں۔ نیز چند علمائے کرام اور مفتیانِ عظام کی تصدیقات کا اضافہ بھی کیا گیا ہے۔

{۷} کتاب کا سائز $\frac{30 \times 20}{16}$ کی بجائے $\frac{36 \times 23}{16}$ کر دیا گیا ہے یہی سائز عموماً آج کل کتابوں میں چل رہا ہے۔

اس کتاب کی تصحیح و تخریج اور ترتیب کے سلسلے میں راقم اپنے جملہ محبین و معاونین خصوصاً محبت گرامی حضرت مولینا محمد اختر حسین قادری دارالعلوم علیمیہ جمہدا شاہی بستی، حضرت مولینا مفتی محمد یونس رضا اویسی، حضرت مولینا محمد افروز قادری چریا کوٹی، حضرت مولینا مفتی محمد مطیع الرحمن نظامی، حضرت مولینا مفتی محمد جمیل خان قادری بریلوی و مولینا محمد ارشاد احمد اور محمد رفیق نوری تعمیراتی انجینئر جامعۃ الرضا بریلی شریف وغیرہم کا شکر گزار ہے جنہوں نے پروف ریڈنگ اور تصحیح کے ساتھ ساتھ اپنے مفید مشوروں سے بھی نوازا۔

مولائے کریم انہیں ان کے اس خلوص و محبت کا دارین میں بہتر از بہتر صلہ عطا فرمائے آمین بجاہ سید المرسلین صلی اللہ تعالیٰ علیہ و آلہ و اصحابہ اجمعین



محمد عبدالرحیم نیشنل فاروقی

یکے از خدام حضور تاج الشریعہ و مرکزی دارالافتاء

۸۲/ سوداگران رضانگر، بریلی شریف، یوپی

بِسْمِ اللّٰهِ الرَّحْمٰنِ الرَّحِیْمِ

کیا فرماتے ہیں علمائے کرام و مفتیان عظام کہ
ٹائی کا باندھنا کیسا ہے؟ اور اس سلسلہ میں اعلیٰ حضرت امام احمد رضا فاضل
بریلوی قدس سرہ العزیز اور تاجدار اہل سنت حضور مفتی اعظم ہند علامہ الشاہ مصطفیٰ
رضا خاں نوری بریلوی علیہ الرحمہ نے کیا فتاویٰ دیئے؟ تفصیل سے واضح کریں،
بینوا توجروا۔

المستفتی: محمد شہاب الدین رضوی

(اجوبہ) :- حضور مفتی اعظم ہند قدس سرہ العزیز یہ فرماتے تھے کہ:

”ٹائی قرآن عظیم کا رد ہے قرآن عظیم فرماتا ہے: وَمَا قَتَلُوهُ وَمَا صَلَبُوهُ وَ
لَكِنْ شُبِّهَ لَهُمْ (الی قولہ) وَمَا قَتَلُوهُ يَقِينًا. یعنی یہودیوں نے حضرت
عیسیٰ علیہ الصلوٰۃ والسلام کو قتل نہ کیا نہ انہیں سولی دی بلکہ ان کے لیے ان کی
شبیہ کا دوسرا بنا دیا گیا (الی قولہ) اور یہودیوں نے عیسیٰ علیہ السلام کو یقیناً
قتل نہ کیا۔“

[پارہ ۵، سورہ نسا، آیت ۱۵۶]

اس کے برخلاف عیسائیوں کا عقیدہ یہ ہے کہ یہودیوں نے حضرت عیسیٰ
علیہ السلام کو پھانسی دی اور سولی پر لٹکا یا لٹکا عیسائی اس کی یاد میں صلیب کا نشان جسے
”کراس“ کہتے ہیں اور گلے میں ٹائی (پھندہ) باندھتے ہیں۔

حضرت اقدس (مفتی اعظم ہند قدس سرہ) کی خدمت میں رہنے والوں کا
بارہا کا مشاہدہ تھا کہ کسی کو ٹائی پہننے دیکھتے سخت برہمی کا اظہار کرتے اور ٹائی اتروا دیتے
تھے اور ٹائی کو عیسائیوں کا شعار بتاتے تھے، حضرت اقدس رضی اللہ تعالیٰ عنہ کا یہ فتویٰ
چند وجوہ سے مؤید ہے۔

{۱} ہم بعونہ تعالیٰ اس فتویٰ مبارکہ کی تائید میں بنائے کار اس امر پر رکھیں جو

عیسائیوں کے یہاں اتنی اہمیت ہے کہ مردہ کو بھی ٹائی پہناتے ہیں، تو ضرور یہ ان کا مذہبی شعار ہے جو مسلم کے لئے حرام اور باعث عار و نار ہے۔

مسلمانوں کو اس کی ہرگز اجازت نہیں ہو سکتی، ان کے اوپر لازم ہے کہ اس سے شدید احتراز کریں اور شرٹ پتلون وغیرہ بھی نہ پہنیں کہ صلحاء اور دینداروں کا لباس نہیں، مسلمانوں پر لازم ہے کہ اپنی تہذیب کہ سنت سرکار علیہ الصلوٰۃ والسلام اور بزرگان دین کی نیک روش اور ان کی وضع ہے زندہ رکھے اور اسے ملازمت وغیرہ کے لئے ہرگز نہ چھوڑے اور اللہ عزوجل پر بھروسہ اور محمد رسول اللہ صلی اللہ تعالیٰ علیہ وسلم پر اعتماد رکھے اور اغیار کی طرف سے ان ناروا قیود کی سختی سے مخالفت کرے بالآخر کامیابی مسلمان کو ملے گی کہ اللہ رب العزۃ کا وعدہ ہے:

”يٰۤاَيُّهَا الَّذِيْنَ اٰمَنُوْا اِنَّ تَنْصُرُوْا اللّٰهَ يَنْصُرْكُمْ. اے ایمان والو! اگر تم اللہ

کے دین کی مدد کرو گے تو اللہ تمہاری مدد کرے گا۔“ [پارہ ۲۶، سورہ محمد، آیت ۸]

لہذا ہرگز ایسی ملازمت یا عہدہ قبول نہ کرے جس میں ٹائی وغیرہ ناجائز شرطوں پر مجبور کیا جائے کہ دین کے معاملہ میں مدائنت و نرمی سخت زہر ہے اور اللہ عزوجل کی ناراضگی کا باعث ہے اور معاذ اللہ اگر خدا ناراض ہو جائے تو خدائی میں کوئی مددگار نہ ہوگا۔

قال (اللہ) تعالیٰ:

”وَ اِنْ يَّخُذْ لَكُمْ فَنَسْ ذَ الَّذِيْ يَنْصُرْكُمْ مِنْۢ بَعْدِهِ. اور اگر وہ تمہیں چھوڑ

دے تو ایسا کون ہے جو پھر تمہاری مدد کرے۔“ [پارہ ۳، سورہ آل عمران، آیت ۱۶۰]

{۶} ٹائی شعار نصاریٰ ہونے پر بذات خود شاہد عدل ہے، تو اب اس کے ہوتے مزید کسی شہادت کی ضرورت نہیں اور کسی شاذ و نادر کا انکار اصلاً مضرت نہیں تاہم اس پر مومن و کافر سب متفق ہیں کہ یہ نصرانیت کا شعار ہے، جیسا کہ بارہا متعدد لوگوں سے استفسار پر ظاہر ہوا۔

ابھی پچھلے سال کی بات ہے کہ ڈر بن (افریقہ) میں ایک نو مسلم (سابق

عیسائی) نے بتایا کہ ”ٹائی کو چرچ کی عزت کا لباس تصور کیا جاتا ہے“ جس سے اس کی مذہبی حیثیت معلوم ہوتی ہے۔

نیز ایک پاکستانی عالم سے ایک پادری نے کہا کہ ”ٹائی باندھنے سے ان کے بطور ثواب بڑھ جاتا ہے“ یہ بات مجھ سے حضرت مولانا نسیم اشرف صاحب مقیم ساؤتھ افریقہ نے کہی۔

یہاں سے سیدی الکریم جدا مجد حضرت مفتی اعظم ہند قدس سرہ العزیز کی فقہی بصیرت دیکھئے اور اہل زمانہ کی عادات و احوال پر ان کی وسعت اطلاع کا اندازہ کیجئے، ایک فقیہ کو بلاشبہ ہونا بھی ایسا چاہئے کہ اہل زمانہ سے عدم اختلاط کے باوجود اہل زمانہ سے باخبر رہے، بے شک فقہاء و افتاء کے ادوات لازمہ کے بعد احوال ناس کی معرفت بھی ایک لازمی امر ہے جس میں حضرت مفتی اعظم ہند کو بڑی دسترس حاصل ہے۔ اسی لئے علما فرماتے ہیں:

”من لم يعرف اهل زمانه فهو جاهل. جو اپنے اہل زمانہ کو نہ جانے وہ جاہل ہے۔“

{۷} آخر میں سیدنا علیٰ حضرت رضی اللہ تعالیٰ عنہ کے فتاویٰ سے چند کلمات تبرکاً پیش ہیں، سوال اور کچھ حصہ جواب بعینہ درج ذیل ہے:

سوال: زید کوٹ و کالرو نکائی پہنتا ہے اور پیشاوری پاجامہ وتر کی ٹوپی و بونٹ جو تا پہنتا ہے اور انگریزی فیشن کے بال رکھتا ہے۔ عمر و کہتا ہے کہ اس میں تشبہ بالنصارئ ہے اور زید کہتا ہے کہ ہرگز نہیں کہ ادنیٰ فرق تشبہ کے لئے کافی ہے، ان دونوں میں کون حق پر ہے بینوا سواہر و ا۔

(الجواب): جو بات کفار یا بدمذہبان اشراک یا فساق فجار کا شعار ہو بغیر کسی حاجت صحیحہ شرعیہ کے بر غبت نفس اس کا اختیار مطلقاً ممنوع و ناجائز و گناہ ہے اگرچہ وہ ایک ہی چیز ہو کہ اس سے اس وجہ خاص میں ضرورت سے تشبہ ہوگا اسی قدر منع کو کافی ہے اگرچہ دیگر وجوہ سے تشبہ نہ ہو، اس کی نظیر گلاب

اور پیشاب ہے شیشہ بھرا ہوا گلاب اور اس میں ایک قطرہ پیشاب ہو، تو وہ ناپاک و خراب ہے نہ کہ پورا شیشہ پیشاب ہو جیسی نجس و خراب ہو۔“ ۱

بہت آگے چل کر تقررِ شعا ریت کے لئے مسئلہ کا خاص جزئیہ نقل کیا ہے، چنانچہ فرماتے ہیں:

”اشباہ والنظائر میں^۲ ہے: عبادة الصنم كفر و كذا الوتر بزئار اليهود والنصای دخل كنيستهم اولم يدخل. (یعنی بت کی پرستش کرنا کفر ہے اور اسی طرح اس پر حکم کفر ہے اس پر جس نے یہودیوں اور عیسائیوں کا زئار گلے میں باندھا خواہ انکے گرجے میں جائے نہ جائے) اللہ عزوجل مسلمانوں کو ہدایت فرمائے آمین واللہ تعالیٰ اعلم ملخصاً۔“ [فتاویٰ رضویہ ۱۰/۱۵۰]

اسی میں اعلیٰ حضرت سے مسئلہ دریافت کیا گیا کہ ایسا لباس پہننا جس سے فرق کا فرو مسلمان کا نہ رہے شرعاً کیا حکم رکھتا ہے؟۔

جواب ارشاد فرمایا:

حرام ہے رسول اللہ صلی اللہ تعالیٰ علیہ وسلم فرماتے ہیں: من تشبه بقوم فهو منهم^۳. (یعنی جس نے کسی قوم کی مشابہت کی وہ انہیں میں سے ہے) بلکہ اس میں بہت صورتیں کفر ہیں، جیسے زئار باندھنا بلکہ شرح الدرر للعلامة النابلسی عبد الغنی بن اسماعیل رحمہما اللہ تعالیٰ میں ہے: لبسہم زى الافرنج کفر علی الصحیح^۴. صحیح مذہب یہ ہے کہ فرنگیوں کی وضع پہننا کفر ہے۔ فتاویٰ خلاصہ میں ہے: امرأة شدت علی وسطہا حبلا وقالت هذا زئار تکفر. کسی عورت نے اپنی کمر میں رسی باندھی اور

| | | | | |
|---|------------------|------------------------------------|-------|-------|
| ۱ | فتاویٰ رضویہ | رضا اکیڈمی بمبئی | جلد ۹ | ص ۴۱۲ |
| ۲ | الاشباہ والنظائر | مکتبہ نزار مصطفیٰ الباز، مکہ مکرمہ | جلد ۱ | ص ۱۹۰ |
| ۳ | فیض القدر | دار المعرفہ، بیروت لبنان | جلد ۶ | ص ۱۰۴ |
| ۴ | حد یقہ ندیہ | مکتبہ نوریہ رضویہ، لاکھپور پاکستان | جلد ۲ | ص ۲۳۰ |

باندھی اور کہا یہ جینو ہے کافر ہو گئی واللہ تعالیٰ اعلم۔“ ۱ [ایضاً ص ۱۹۰]

نیز اسی میں لباس کے متعلق ضابطہ تحریر ہوا جس کے الفاظ یہ ہیں:

”کلیہ در لباس آنست کہ دروے رعایت سے امرے باید کرد کے اصل او کہ حلال باشد، دوم رعایت بستر کہ متعلق بسترست، سوم لحاظ وضع کہ نہ زی کفار باشد نہ طرز فساق و ایں بردو گونه است یکے آنکہ شعار مذہب ایشاں باشد ہچوں زنار ہنود و کلاہ مخصوص نصاریٰ کہ ہیٹ نامند بس۔ سہا کفر بود و اگر شعار مذہب نیست از خصوصیات قوم آنہا نیست ممنوع و ناروا باشد، حدیث صحیح من تشبه بقوم فهو منهم۔ در صورت اولیٰ محمول بر نطاہر خود است و

در ثانیہ بر زجر و تہدید الخ ملخصاً۔“ [فتاویٰ رضویہ، جلد ۱۰، نصف آخر، ص ۱۱۷]

حضور مفتی اعظم ہند رضی اللہ تعالیٰ عنہ نے یہ افادہ فرمایا ہے کہ کفار کا شعار

مذہبی ہمیشہ کفر ہی رہے گا ملاحظہ ہو فتویٰ مصدقہ حضور مفتی اعظم ہند قدس سرہ:

”کیا فرتے ہیں علمائے دین اس مسئلہ میں کہ: زید کہتا ہے اعلیٰ حضرت

فاضل بریلوی رحمۃ اللہ تعالیٰ علیہ کے متعدد فتوے وقتی تھے اور بعض محض

احتیاط پر مبنی اور آپ نے انگریزی وضع و فاسقانہ وضع کے لباس کو جو حرام و مکروہ

قرار دیا تھا وہ بھی ایک وقتی فتویٰ تھا۔ اب جبکہ ان کپڑوں کا عام رواج ہو گیا

ہے اس لئے عموماً بلوئی کی وجہ سے کوٹ، پتلون، ٹائی، ہیٹ وغیرہ کا پہننا

۱ فتاویٰ عالمگیری دارالاحیاء التراث العربی، بیروت لبنان جلد ثانی ص ۲۷۷

۲ فیض القدر دارالمعرفہ، بیروت لبنان جلد ۶ ص ۱۰۳

۳ اس مضمون کا اضافہ حضور تاج الشریعہ نے رسالے کے تیسرے ایڈیشن کی اشاعت کے موقع پر

کیا تھا جسے راقم نے مضمون کو مسلسل کرنے کی غرض سے قدرے تصرف کے ساتھ یہاں ضم کر دیا ہے۔

چونکہ اس مضمون میں حضور تاج الشریعہ نے مفتی اعظم کے اس مصدقہ فتوے کا حوالہ دیا ہے جو اس

رسالے کے گزشتہ ایڈیشنوں میں ”فتویٰ از رضوی دارالافتاء بریلی شریف“ کے عنوان سے طبع ہوتا رہا

ہے۔ اس لیے راقم نے یہاں اس فتوے کو بھی ”بطور حوالہ“ نقل کر دیا ہے۔ اس کے بعد آپ کا مضمون

مسلسل ہے، ۱۲/۱۲ فاروقی غفرلہ۔

جائز و مباح ہے اور نماز ان کے ساتھ مکروہ تحریمی نہیں ہے، بینوا تو اجر و ا۔
 (الجمہور): اعلیٰ حضرت مولانا امام احمد رضا خاں صاحب فاضل بریلوی
 رحمۃ اللہ تعالیٰ علیہ کے فتویٰ احکام شرع جو انہوں نے اپنی کتابوں میں بیان
 فرمائے ہیں وہ شریعت مطہرہ کے احکام ہیں۔

شریعت مطہرہ ہی کے احکام کو انہوں نے بیان کیا ہے انہیں کی توضیح و
 تشریح کی ہے خود اپنی طرف سے کوئی بات انہوں نے ایسی نہیں لکھی ہے
 جسے ان کا اپنا حکم کہا جائے۔ انگریزی وضع اور دوسرے فاسقانہ وضع کے
 لباس کو جو انہوں نے ممنوع فرمایا ہے وہ شریعت ہی کا حکم ہے۔ احادیث
 میں اس قسم کی ممانعت آئی ہے تیسیر شرح جامع صغیر میں ہے: من تشبه
 بقوم ای تزینافی ظاہرہ بزینہم فہو منہم ای من تشبه بالصلحاء
 وھو من اتبائہم یکرّم کما یکرّمون ومن تشبه بالفساق یهان و
 یخذل۔ ترجمہ: جس نے تشبہ کی کسی قوم کے ساتھ یعنی استعمال کیا اپنے
 ظاہر میں ان کی وضع خاص کو تو وہ انہیں میں سے ہے یعنی تشبہ کیا جس نے
 نیکوں کے ساتھ اور وہ ان کے تابعین سے ہو تو اس کی بھی عزت کی جائے
 گی انہیں کی طرح اور جس نے فاسقین کے ساتھ تشبہ کیا تو وہ رسوا و ذلیل
 کیا جائے گا۔ [جلد ثانی، ص ۴۱۰]

اس مضمون کی اور احادیث بھی ہیں فقہ کی کتابوں میں بھی اس قسم کے
 لباس کو ممنوع فرمایا گیا ہے۔ سیدنا علامہ اسماعیل نابلسی شرح درر و غرر پھر
 علامہ عارف باللہ نابلسی قدس سرہما القوی "حدیقہ ندیہ شرح طریقہ محمدیہ"
 میں فرماتے ہیں: ما فعلہ بعض ارباب الحرف بد مشق لما زینت
 البلدة بسبب اخذ بلد من الافرنج من لبسہم زی الافرنج فی
 رؤسہم وسائر بدنہم وجعلہم اساری فی القبود و عرض ذلك
 فی البلدة علی زعم انہ حسن وھو العیاذ باللہ کفر علی الصحیح

وخطا عظیم علی القول المرجوع اعاذنا اللہ من الجہل المورود
موارد السوء۔ ترجمہ: وہ جو کیا بعض پیشہ وروں نے دمشق میں جب کہ شہر کو
آراستہ کیا گیا فرنگیوں سے ایک شہر لینے کی وجہ سے یعنی ان کا پہننا فرنگیوں
کی وضع کو اپنے سروں میں اور باقی بدن میں اور ان کو اسیر بنانا قیدوں میں
اور اس کو شہر میں پیش کرنا یہ زعم کرتے ہوئے کہ یہ اچھا ہے حالانکہ وہ معاذ
اللہ کفر ہے قول صحیح پر اور گناہ عظیم ہے قول مرجوع پر اللہ ہم کو پناہ دے ایسی
جہالت سے جو گناہ کی جگہوں میں ڈال دے۔“ [جلد ۲ ص ۲۳۰]

جس لباس کے استعمال میں کراہت ہے اس کو پہن کر نماز پڑھنے میں
بھی کراہت ہوتی ہے ”فتاویٰ عالمگیری“ میں ”تاتار خانہ“ سے ہے: تکرہ
الصلوة مع البرنس۔ ترجمہ: نماز مکروہ ہوتی ہے ہیٹ کے ساتھ۔ [۱۰۶/۱]
اور شریعت کا جو حکم معلول بعلت ہوتا ہے وہ حکم علت کے ختم ہونے
سے ختم ہو جاتا ہے اور عموم بلوئی کی وجہ سے جواز و اباحت وہاں آتی ہے
جہاں حکم نص سے ثابت نہ ہو اور جو حکم نص سے ثابت ہے وہاں عموم بلوئی
کا سوال بے محل ہے اور حرج کی بات بھی ایسے حکم میں بے سود ہے۔

الاشباہ والنظائر ص ۸۵ میں ہے: ولا اعتبار عندہ بالبلوی فی
موضع النص کما فی بول الآدمی فان البلوی فیہ اعم انتھی۔
(یعنی امام اعظم کے نزدیک موضع نص میں عموم بلوئی کا اعتبار نہیں جیسا کہ
آدمی کے پیشاب میں کہ اس میں بلوئی عام ہے)

اسی میں ہے: المشقة والحر ج انما یعتبران فی موضع لانص
فیہ، وامامع النص بخلافہ فلا۔ (یعنی مشقت و حرج کا اعتبار موضع غیر
منصوص میں ہے اور اگر نص اس کے خلاف ہو تو نہیں) [۸۵/۱]

کفار کی بعض وضع اور بعض لباس ایسے ہیں کہ ان کے ساتھ خاص
ہونے کی وجہ سے ان کا شعار قومی ہے ایسی وضع اور ایسے لباس کا استعمال

حرام و ممنوع ہوگا اور ”من تشبه بقوم فهو منهم“ کے تحت آئے گا۔
انگریزی بال رکھنا، پتلون پہننا جب نصاریٰ کے ساتھ خاص تھا تو ان کا استعمال حرام تھا اور جب اس کا استعمال عام ہو گیا ایسا کہ مسلمانوں میں عوام بلکہ بعض خاص تک نے اختیار کر لیا ہے اور اس وجہ سے اب وہ زمی اور شعار قومی نہ رہا لہذا حکم بھی اتنا سخت نہ ہوگا مگر اس قسم کی وضع اور لباس صلحا کا لباس نہیں، شریعت کا پسندیدہ نہیں، اس لئے اب بھی کراہت سے خالی نہیں بعض تو بہت زیادہ بے تکلف ہیں جن کا استعمال حیا و غیرت کے خلاف اور بعض میں نماز ادا کرنا مشکل ہوتا ہے اس لئے وہ اور زیادہ ناپسندیدہ اور سخت مکروہ ہیں مگر جو شعار کفری ہے جیسے ”ٹائی“ لگانا کہ یہ نصرانیوں کی کفری یادگار ہے۔

حضرت عیسیٰ علیٰ نبینا وعلیہ الصلاۃ والسلام کو سولی دینے جانے کی کفری یادگار ہے۔ ٹائی کا پھانسی کا پھندا اور کراس مارک یہ نشان + سولی ہے حالانکہ ان کے مصلوب ہونے کا عقیدہ کفری ہے اور قرآن وحدیث کے صریح خلاف ہے۔ قال اللہ تعالیٰ: وَمَا قَتَلُوهُ وَمَا صَلَبُوهُ الْاٰیة. [النساء ۱۵۶]
جو شعار کفری ہے اس کا حکم کبھی نہیں لے گا ہمیشہ کفر رہے گا چاہے اس کا استعمال کفار کے ساتھ خاص رہے یا معاذ اللہ مسلمان بھی اس کو استعمال کرنے لگیں یہاں بھی عموم بلوئی اور حرج کی بات کرنا لغو ہے اور اسی قسم کے شعار کفری میں ہے ہندوؤں کا ”زنار“ باندھنا اور قشتہ لگانا ٹائی کا قیاس پتلون وغیرہ پر کرنا درست نہیں کہ ٹائی کفری شعار ہے اور پتلون اور دیگر فاسقانہ وضع کے لباس جو شعار قومی ہیں حرام یا ممنوع ہیں۔

اعلیٰ حضرت رضی اللہ تعالیٰ عنہ کے ان فتاویٰ کے بارے میں یہ کہنا کہ محض احتیاط پر مبنی ہیں درست نہیں، ہرگز یہ نہیں کہ انگریزی اور دوسری فاسقانہ وضع کا اختیار کرنا محض احتیاط کے خلاف ہے بلکہ شعار قومی کفار

ہونے تک ہے اور شعارتومی نہ رہے تو بھی فساق کی وضع ہے لہذا مکروہ ہے اور جو فساق کے ساتھ بھی خاص نہ رہے وہ غیر صالحین کی وضع یوں بھی

ناپسند رہے گا واللہ تعالیٰ اعلم
الجواب صحیح واللہ تعالیٰ اعلم
کتبہ محمد اعظم غفرلہ

فقیر محمد مصطفیٰ رضا خاں قادری غفرلہ

اس کا صاف مطلب یہ ہے کہ شعار کفر معاذ اللہ کتنا ہی عام ہو جائے وہ شعار ہی رہے گا اور اس کا حکم کبھی نہ بدلے گا۔ بعض اذہان میں یہ خلجان ہے کہ شعار کفر اگر عام ہو جائے تو وہ شعار نہ رہے گا، جیسے شعارتومی مسلمانوں میں عام ہونے کی صورت میں کسی مخصوص قوم کا شعار نہیں رہے گا۔ حضور مفتی اعظم ہند قدس سرہ کا فرمان واجب الاذعان بدیہی ہے اور چنداں استدلال کا محتاج نہیں اور اس کے مقابل بعض اذہان کا خلجان بین البطلان ہے۔

{1} ظاہر ہے کہ کفار کا شعار مذہبی وہ علامت خاصہ مشتہرہ ہے جس کو ہر خاص و عام ان کے مذہب کا خاص نشان سمجھتا ہے جس کو اپنانا خواہی مخواہی اس بات پر دلیل ہوتا ہے کہ اپنانے والے نے کفار کا مذہب اختیار کر لیا اسی لحاظ سے اس کے مرتکب پر حکم کفر لگتا ہے اگرچہ اس کے علاوہ کوئی بات منافی اسلام اس سے سرزد نہ ہو لہذا کفار کا شعار مذہبی کفر ہے اور کفر بہر حال کفر ہی رہے گا، خواہ وہ کسی زمانہ میں کسی حال میں کہیں بھی پایا جائے وہ اصلاً قابل تغیر نہیں ہے اگرچہ معاذ اللہ وہ کفری نشان مسلمانوں میں شائع ہو جائے کہ وہ ابتداء کفر کی خاص علامت کفار کی پہچان ہی کی حیثیت سے ظاہر ہوا۔ اور اسی وجہ سے وہ کفر ٹھہرا کہ کفار و مشرکین نے خود اپنے مذہب نامہ مذہب کی پہچان کے لیے وضع کیا تو مسلمانوں میں اس کے تحقق سے اس کی اصل وضع نہ بدل جائے گی اور جب اصل وضع نہ بدلے گی تو قطعاً وہ کفار نابکار کا شعار کفری ہی رہے گا اگرچہ معاذ اللہ مسلمانوں میں عام ہو جائے تو ثابت ہوا کہ شعار کفر بہر حال کفر ہے وہ کبھی اپنی حیثیت سے منفک نہ ہوگا۔

{۲} اور جب کوئی چیز خاص کفر کی پہچان کے لئے وضع کی جائے تو وہ جہاں محقق ہوگی تکذیب اسلام پر ضرور دلالت کرے گی لہذا کفار کا ہر شعار مذہبی جہاں ان کے مذہب کی خاص پہچان ہے وہیں اسلام کا رد اور دین کی تکذیب ہے لہذا ہر شعار کفری کا یہی حال ہے کہ جب جب وہ پایا جائے گا ضرور علامت کفر ہونے کے ساتھ مکذب اسلام ٹھہرے گا۔ یہ کچھ جو دھنم کے ساتھ خاص نہیں بلکہ کفار کے ہر شعار مذہبی کا یہی حال ہے، تو شعار مذہبی میں تکذیب کی قید لگانا یا تو تحصیل حاصل ہے یا شعار مذہبی میں تقسیم کا دعویٰ کرنا ہے۔ اس طور پر قائل کے نزدیک شعار مذہبی ایک وہ ہوگا جو تکذیب پر دلالت کرتا ہو۔ دوسرا وہ جو تکذیب پر دلالت نہ کرتا ہو، اس تقسیم کا اثبات بدلائل شرعیہ بذمہ مدعی ہے۔

{۳} اس جگہ حدیث ابن عباس رضی اللہ تعالیٰ عنہما سے استناد جس میں وارد ہوا:

”کان ابن عباس یصلی فی البیعة الابیعة فیہا تمنابیل۔ یعنی حضرت ابن عباس رضی اللہ تعالیٰ عنہما گرجا میں نماز پڑھتے تھے مگر اس گرجا میں نہیں جس میں حضرت عیسیٰ علیہ الصلوٰۃ والسلام و حضرت مریم رضی اللہ عنہما کے مجسمے ہوتے“

[بخاری شریف، جلد اول، ص ۶۲]

اصلاً منید نہیں اور اس سے مفہوم شعار میں وہ قید ثابت نہیں ہوتی بلکہ اسی جگہ شعار مذہبی کا تحقق ہی محل منع میں ہے کہ کنیسہ میں باختیار و رغبت جانا منع ہے اور وہی کفار کا طریقہ اور ان کا شعار ہے، حدیث سے ثابت ہے کہ حضرت ابن عباس رضی اللہ تعالیٰ عنہما کا کنیسہ میں جانا باختیار نہ تھا بلکہ بحالت اضطرار واقع ہوا۔

یعنی میں اس حدیث کے تحت ہے: نو زاد فیہ (فان کان فیہا تمنابیل خرج فصلی فی المطر انتہی ملتقطاً۔ یعنی بغوی نے جمع دیات میں اتنا زیادہ کیا کہ اگر کنیسہ میں تصویریں ہوتیں تو اس سے نکل جاتے اور بارش ہی میں نماز پڑھتے“

[جلد رابع، ص ۱۹۲]

اور حدیث سے یہ ثابت ہوتا ہے کہ حضرت ابن عباس رضی اللہ تعالیٰ عنہما نے

بارش کی وجہ سے بحالت مجبوری کنیہ میں نماز پڑھی اور جب کنیہ میں تصاویر پائیں تو کنیہ سے باہر تشریف لائے اور بارش میں نماز ادا فرمائی۔ اسی لئے حضرت امام عینی رضی اللہ تعالیٰ عنہ نے فعل ابن عباس و قول عمر رضی اللہ تعالیٰ عنہما میں رفع معارضہ کے لئے فرمایا:

”وتقرير الجواب ان ما كان في ذلك الباب بغير الاختيار و مافی هذا الباب كقول عمر رضی اللہ تعالیٰ عنہ اننا لاندخل كنائسکم یعنی بالاختيار والاستحسان دون ضرورة تدعوا الي ذلك. یعنی جواب کی تقریر یہ ہے کہ جو اس باب میں ہے وہ بغير اختيار ہے اور جو اس باب میں ہے جیسے حضرت عمر رضی اللہ تعالیٰ کا قول کہ: ہم تمہارے کنیسوں میں داخل نہیں ہوتے یعنی بالاختيار اچھا جانتے ہوئے مگر یہ کہ جب ضرورت اس کی داعی طرف ہو“ [جلد رابع ص ۱۹۲]

اور بحالت اضطرار ناپسندیدگی کے ساتھ کنیہ میں جانا مؤمن ہی کی شان ہے اور برضا و رغبت کنیہ میں جانا کافروں کا کام ہے اور یہ کفری شعار ہے اور اس میں کفار کی موافقت باجماع مسلمین کفر ہے۔
”زواجر“ میں ہے:

”وفی معنی ذلك كل من فعل فعلا أجمع المسلمون علی انه لا یصدر الامن کافر وان كان مصرحاً بالاسلام کالمشی الی الکنائس مع اهلها بزیهم من الزنانیر وغیرها. یعنی اسی معنی میں ہر وہ شخص ہے جس نے کوئی ایسا فعل کیا جس پر مسلمانوں کا یہ اجماع ہو کہ وہ صادر نہیں ہوتا مگر کسی کافر ہی سے اگرچہ اس کا مسلمان ہونا مصرح ہو، جیسے کنیہ میں یہودیوں کے ساتھ ان کے لباس زنانیر وغیرہ میں جانا“ [ص ۱۲۸]

یہاں سے ظاہر ہوا کہ ”مشی الی الکنائس“ اسی وقت کفار کا شعار ہوگی جبکہ صاف انداز ”موافقت مع الکفار“ آشکار ہو اور یہ کہ مدار کفار کے افعال کفری میں

موافقت پر ہے اور یہ بلاجماع مسلمین کفر ہے اور کفار کے ساتھ ان کے افعال کفری میں موافقت معاذ اللہ کفرتی ہی عام ہو جائے باجماع مسلمین کفر ہی رہے گی اور یہ ہر گز نہ ٹھہرایا جائے گا کہ ان کافلاں فعل کفری عام ہونے کی وجہ سے ان کا شعار نہ رہا ورنہ نقص اجماع مسلمین لازم آئے گا جو باطل و حرام ہے۔

اقول زواج کی عبارت مذکورہ میں ”کل من“ ہے اور یہ ظاہر کہ کل استغراق کے لئے آتا ہے اور ”من“ بھی عموم کے لئے لہذا ”من“ پر ”کل“ کے دخول نے تاکید کا افادہ کیا گویا کہ اس عموم مؤکد سے اس بات پر نص ہوگئی کہ شعار مذہبی اگرچہ کتنا ہی عام ہو جائے وہ کفر ہی رہے گا۔

{۴} اور اصل بات یہ ہے کہ کسی مذہب کا شعار وہ ہے جسے اس مذہب والوں نے اپنے مذہب کی خاص پہچان کے لئے وضع کی ہو تو جب جب وہ شعار پایا جائے گا لامحالہ اس مذہب پر دلالت کرے گا اور وہ شعار کسی اور قوم میں پایا جائے تو اس سے اس کی وضع زائل نہ ہوگی اور جب اس کی وضع زائل نہ ہوگی تو شعاریت برقرار رہے گی۔

{۵} علما تصریح فرماتے ہیں کہ کفار کے میلوں میں جانا کفر ہے نیز کفار کے تہوار کے دن کوئی چیز خریدنا جبکہ ظاہر ان کے ساتھ موافقت کے طور پر ہو کفر ہے نیز کفار کو اس دن تحفہ دینا، حکم فقہا کفر ہے۔ اب دیکھا جاتا ہے کہ بہت سے ناعاقبت اندیش مسلمان کفار کو خوش کرنے کے لئے ہولی، دیوالی وغیرہ ان کے تہوار میں خوشیاں منانے سے پرہیز نہیں کرتے۔ تو کیا یہ مانا جائے گا کہ بہت سارے مسلمان بھی ایسا کرنے لگے تو اب یہ کفار کا شعار نہ رہا مسلمانوں کو روکا نہ جائے گا اس طور پر کیا یہ لازم نہیں آتا کہ کفار کے وہ خاص تہوار مسلمانوں کے تہوار بھی ٹھہرائیں کہ شعاریت بوجہ عموم زائل ہوگئی ہر گز نہیں بلکہ مسلمانوں کو شرعاً ضرور روکا جائے گا، اور یہ اس بات کا بین ثبوت ہے کہ کوئی شعار اصل وضع سے کبھی منفک نہ ہوگا اور شعار کفری ہمیشہ کفر ہی رہے گا کہ وہ اپنی وضع کو ملزوم ہے اور وہ کفر کے لئے ہے۔

{۶} البتہ شعار کفری اختیار کرنے کی صورت میں مسلم کی تکفیر قطعی اس وقت ہو گی جبکہ یہ ثابت ہو کہ اس نے اپنے قصد و اختیار سے اس کو شعار کفری جانتے ہوئے کافروں سے موافقت کے لئے اپنایا، اس صورت میں تشبہ التزامی ہوگا ورنہ مسلمان کو کافر نہ کہیں گے لیکن توبہ کا حکم دیں گے اور احتیاطاً تجدید ایمان کا بھی حکم ہوگا کہ کفار سے اس فعل کفری میں تشبہ قصد اُنہ سہی صورت و لزوماً ضرور ہوا، اور اظہر یہ ہے کہ تجدید ایمان کا حکم ایسی صورت میں دیا جائے گا جبکہ اس فعل کفری میں تشبہ ظاہر تر ہو۔ بہر حال کسی فعل یا قول کا کفر ہونا اور ہے اور قاتل و فاعل کو کافر قرار دینا اور اس کی نظیر مسلمانوں سے بلا وجہ قتال کرنا ہے جسے حدیث میں کفر فرمایا گیا کہ ارشاد ہوا:

”سباب المؤمن فسق و قتالہ کفر۔ یعنی مؤمن کو گالی دینا فسق ہے اور

اس سے جنگ کفر“

[مسند امام احمد ابن حنبل، ۱/۴۳۹]

لیکن اس کے باوجود بلا وجہ قتال کرنے والے کو بلکہ مسلمان کو ناحق قتل کرنے والے کو بھی کافر نہ کہا جائے گا حالانکہ بحکم حدیث یہ فعل کفر ہے، ولہ نظائر فی الفقہ لا تخفی علی متفحص۔ سردست ہم یہاں شامی اور بحر الرائق سے ایک جزیہ نقل کرتے ہیں:

”وقد أفتیت بتعزیر مسلم لازم الكنيسة مع اليهود اہ یعنی میں نے

یہودیوں کے ساتھ کنیسہ میں جانے والے مسلمان کی تعزیر کا فتویٰ دیا“


دیکھئے کنیسہ میں بلا ضرورت جانے کو کفار کا فعل بتایا گیا لیکن اس کے باوجود صرف تعزیر پر اکتفا کیا اور اس پر مسلم کا اطلاق فرمایا کہ موافقت قلبی کا تین نہ ہو تو اسے کافر نہ کہا۔

{۷} نائی کی حیثیت ضرور مذہبی ہے، جسے ہر خاص و عام جانتا ہے اور ہم نے اس پر اپنے فتوے میں شواہد جمع کئے نیز حال ہی میں دریافت سے مزید معلوم ہوا کہ چرچ میں حاضری کا قاعدہ یہ ہے کہ گلے میں نائی ضرور ہو، اور یہ بھی معلوم ہوا کہ پادری

ابتدائی مرحلے میں نکلائی باندھتا ہے، پھر بوٹائی پہنتا ہے اور جب مکمل پادری ہو جاتا ہے تو کراس + ڈالتا ہے یہ دریافت ڈر بن میں بائبل سوسائٹی سے ہوئی۔

اس سے بھی معلوم ہوا کہ ٹائی کی حیثیت مذہبی ہے اور یہ کہ ٹائی کی دونوں قسمیں کراس + کے قائم مقام ہیں اسی لیے ابتدائی اور درمیانی مراحل میں پادری اسے باندھتے ہیں لہذا ٹائی باندھنا ضرور فعل کفر ہے مگر عوام اسے ایک وضع جانتے ہیں لہذا عوام کی تکفیر نہ کی جائے گی مگر اس صورت میں جبکہ ثابت ہو کہ دانستہ موافقت اور استحسان کے طور پر ٹائی باندھنے کا ارتکاب کیا اور یہ معاملہ قلب سے تعلق رکھتا ہے جس پر حکم لگانا روا نہیں البتہ اس کے حرام ہونے میں کسی عاقل منصف کو شبہ نہیں ہو سکتا۔

{۸} یہاں یہ سوال کہ حضرت عیسیٰ علیہ السلام کے لئے جو سولی تیار کی گئی تھی اس میں پھندا تھا کہ نہیں؟ محض بے سود ہے کہ شعار ہونے کے لئے وضع کا وضع کرنا اور مشتہر ہو جانا کافی ہے + کراس کی کوئی ایک شکل نہیں دسیوں ہیں جن میں بعض وہ ہیں جو دیکھنے سے سولی کا نشان نہیں معلوم ہوتی لیکن عیسائی ان سب کو سولی کا نشان قرار دیتے ہیں۔ ملاحظہ ہوا شکل کراس ماخوذ از گرو لیٹر اکیڈمک انسائیکلو پیڈیا:



{ ماخوذ از: گرو لیٹر اکیڈمک انسائیکلو پیڈیا (ایشو ۱۹۸۶ء، امریکن) پوائس اے }

میں اگر ثانی کو کراس + نہ مانیں بلکہ ہم شکل کراس + قرار دیں تو بر قول اکثر تکفیر سے عوام کو بچایا جاسکتا ہے فلیکن هو اعنی عدم التکفیر فی الوجهین المعتمد کیف وقد صرحوا بانہ.

”لا یفتی بکفر مسلم امکن حمل کلامہ علی محمل حسن او کان فی کفرہ خلاف ولوروا یة ضعیفة انتھی کذافی درالمختار. یعنی مسلم پر کفر کا فتویٰ نہیں دیا جائے گا جب تک اس کے کلام کو محمل حسن پر محمول کرنے کی گنجائش ہو یا اس کے کفر میں اختلاف ہو اگرچہ وہ روایت ضعیف ہی کیوں نہ ہو“

[۲۲۹/۴]

ثم اقول وانت خبیر بان ہناک یوماً بینا بین الشہین فان المذیل شبہ قلنسوۃ المجوس لیس شعاراً بنفسہ بخلاف الرباط المعروف بکرفة (ثانی) فانہ لیس بمعزل عن کونہ شعار کمالاً یخفی. بہر حال ثانی کا استعمال حرام اشد حرام بد کام بد انجام ہے اور باندھنے والے پر عند الفقہاء حکم کفر ہے اگرچہ احتیاطاً محض باندھنے پر محققین کے نزدیک تکفیر نہیں کی جائے گی بفرض غلط ثانی کو شعار نہ مانیں تو بھی حکم حرمت قائم کہ شرعاً امتیاز مسلمین مطلوب ہے۔ یہی وجہ ہے کہ شریعت نے ذمی کفار پر لازم کیا کہ وہ اپنے لباس و سواری اور مکانات کا خاص نشان مقرر کریں تاکہ مسلمانوں سے الگ پہچانے جائیں اور انہیں مسلمانوں کی وضع اپنانے سے سختی کے ساتھ منع فرمایا۔

”ہندیہ“ میں ہے:

”وینبغی ان لا یتروک أحد من اهل الذمة یتشبہ بالمسلم لافی ملبوسہ ولا مر کوبہ ولا زبہ وھیئتہ ویمنعون عن رکوب الفرس الا اذا وقعت الحاجة الی ذلك کذافی المحيط. یعنی مناسب ہے کہ کسی ذمی کو مسلم کی مشابہت کرنے کی اجازت نہ دی جائے نہ لباس میں نہ سواری میں اور نہ شکل و صورت میں اور وہ روکے جائیں گے گھوڑے کی

سواری سے مگر اس وقت جبکہ ضرورت اس کی طرف داعی ہو۔ جیسا کہ
”محیط“ میں ہے“

[۲۳۹/۲]

بلکہ فقہائے کرام نے یہاں تک فرمایا کہ کفار کی عورتیں مسلمان کی عورتوں
سے لباس و وضع قطع وغیرہ میں الگ رہیں۔

اسی میں ہے:

”يجب ان تتميز نساؤهم من نساء المسلمين حال المشى فى
الطرق والحمامات فيجعل فى أعناقهن طوق الحديد ويخالف
أزارهن أزار المسلمين ويكون على دورهم علامات تتميز بها
عن دور المسلمين لئلا يقف عليها السائل فيدعولهم بالمغفرة
فالحاصل أنه يجب تميزهم بما يشعرونه بذلهم وصغارهم وقهرهم
بما يتعارفها هل كل بلدة وزمان كذا فى الاختيار شرح المختار.
یعنی ضروری ہے کہ ممتاز رہیں کفار کی عورتیں مسلم عورتوں سے راہ چلنے کی
حالت اور حماموں میں پس وہ اپنی گردنوں میں لوہے کا کوئی زیور پہنیں
اور اپنے ازار مسلم عورتوں کے ازار سے مختلف رکھیں اور ان کے گھروں پر
کوئی ایسی علامت ہو جس سے وہ مسلم کے گھروں سے ممتاز ہو جائیں تاکہ
کوئی سائل وہاں کھڑا نہ ہو جائے جو ان کے لیے مغفرت کی دعا کر دے۔
تو حاصل کلام یہ ہوا کہ تميز واجب ہے جو ان کی ذلت و رسوائی اور قبر کی
طرف مشعر ہو جس سے ہر شہر اور زمانے والے انہیں پہچان لیں۔ جیسا کہ
اختیار شرح مختار میں ہے“

[جلد ۲، ص ۲۵۰]

واللہ تعالیٰ اعلم

قال بقمه وأمر برقمه الفقير الى رحمة ربه الغنى

محمد اختر رضا القادری الازہری غفرلہ

۲۴/ ذی الحجہ ۱۴۱۳ھ

تصدیقات

علمائے کرام و مفتیان عظام

امین شریعت حضرت علامہ محمد سبطین رضا خان قادری بریلوی مدظلہ
احقر کو بفضلہ تعالیٰ اپنی نوعمری کے زمانہ سے حضرت اقدس کے وصال
فرمانے تک حضرت مفتی اعظم کی صحبت و خدمت کے بیشمار مواقع ملتے رہے۔ فقیر
اس کا عینی شاہد ہے کہ حضرت جب بھی مسلمان کو نائی باندھے دیکھتے تو سخت ناراضگی
کا اظہار فرماتے کھڑے ہوتے تو نائی پکڑ کر ہلاتے اور فرماتے ”یہ کیا ہے یہ عیسائیوں
کا مذہبی شعار ہے“ اور اسے کھلواتے واللہ تعالیٰ اعلم

فقیر سبطین رضا غفرلہ

مظہر مفتی اعظم حضرت علامہ مفتی محمد تحسین رضا خان قادری بریلوی مدظلہ
الجواب صحیح نائی کے بارے میں حضرت مفتی اعظم علیہ الرحمہ و
الرضوان کا یہ فرمان کہ ”یہ رد قرآن ہے، صلیب کی نقل ہے، نصاریٰ کا شعار مذہبی
ہے“ نہایت مشہور و معروف ہے۔ خود رالم الحروف نے متعدد بار نائی باندھنے والوں
پر حضرت کو غصہ کرتے دیکھا ہے اور سخت تہدید فرماتے سنا ہے لہذا مسلمانوں کو اس
سے اجتناب لازم و ضروری ہے واللہ تعالیٰ اعلم

کتبہ فقیر تحسین رضا غفرلہ

حضرت علامہ مفتی قاضی محمد عبدالرحیم صاحب بستوی مدظلہ
صحیح الجواب فی الواقع حضرت علامہ ازہری صاحب قبلہ کا جواب نائی
کے بارے میں صحیح و درست ہے اور یہی فتویٰ حضور سیدی الکریم مفتی اعظم ہند نور اللہ

مرقدہ کا تھا اور تحقیق یہی ہے کہ نہائی نصاریٰ کا شعار مذہبی ہے اور شعار مذہبی کا استعمال کفر ہے جیسے ہنود کا زنار (جنیو) اور شعار قومی جو لباس ہوں اس کا استعمال اگر ان کی موافقت اور ان کی وضع کے استحسان کے لئے ہو تو اسے بھی فقہائے کرام نے مطلقاً کفر فرمایا ہے۔

”غز العیون“ میں ہے:

”من استحسِن فعلا من افعال الکفار کفر بانفاق المشائخ . جس نے کافروں کے کسی فعل کو اچھا سمجھا بالانفاق مشائخ کے نزدیک وہ کافر ہو گیا“ اور اگر ایسا نہیں تو فسق ضرور ہے اللہ تعالیٰ مسلمانوں کو نصاریٰ کے شعار مذہبی و قومی سے بچنے کی توفیق بخشے و المولیٰ تعالیٰ اعلم

کتبہ قاضی محمد عبدالرحیم بستوی غفرلہ القوی
مرکزی دارالافتاء ۸۲/سوداگران بریلی شریف

۱۱ جمادی الآخر ۱۴۱۲ھ

حضرت علامہ مفتی محمد حبیب رضا خان قادری بریلوی مدظلہ
الجواب صحیح فقیر نے بارہا حضور مفتی اعظم ہند علیہ الرحمۃ والرضوان
سے سنا کہ ”نہائی نصاریٰ کا شعار مذہبی ہے“ نیز فرماتے تھے کہ ”یہ قرآن کا رد ہے“
اور اس فتویٰ میں مذکورہ آیت کریمہ تلاوت فرماتے تھے، مولیٰ تعالیٰ مسلمانوں کو اس
سے بچنے کی توفیق عطا فرمائے، واللہ تعالیٰ اعلم

کتبہ محمد حبیب رضا خان نوری غفرلہ
مرکزی دارالافتاء ۸۲/سوداگران، بریلی شریف

۱۳ جمادی الآخری ۱۴۱۲ھ

حضرت علامہ مفتی محمد احمد جہانگیر صاحب سابق مفتی منظر اسلام
الجواب صحیح و صواب و المجیب نجیح و مثاب ماشاء اللہ

خوب جواب ہے بارک اللہ تعالیٰ فی علمہ و عملہ و هو الہادی و هو تعالیٰ اعلم و علمہ اتفق و احکم

محمد احمد جہانگیر غفرلہ العفو القدر
بجاء البشیر صلی اللہ تعالیٰ علیہ وآلہ وسلم
سابق مفتی مرکز اہل سنت منظر اسلام بریلی شریف
حضرت علامہ مفتی محمد صالح صاحب بریلوی مدظلہ منظر اسلام

بسم اللہ الرحمن الرحیم حامداً واصلیاً و مسلماً

بے شک ثانی باندھنی سخت ناجائز ہے۔ میں کافی غور کرنے اور اباحت کی گنجائش ڈھونڈنے کی ناکام کوشش کے بعد (نہ کہ محض عقیدت یا اندھی تقلید کے طور پر) اسی نتیجے پر پہنچا ہوں کہ اس کو مباح کہنے کی شریعت مطہرہ میں ادنیٰ گنجائش نہیں ہے، نہ اس کے فسق و گناہ کبیرہ و عظیم ہونے میں کچھ شبہ و خفا ہے۔ کسی طور، کسی نیت سے ارتکاب کی ہرگز اجازت نہیں ہو سکتی، بے شبہ سخت ممنوع، بدترین شنيع و قبیح، شدید و صریح، حرام بد انجام ہے۔ مرتکب بحکم حدیث و فقہ بڑا فاسق، مردود الشہادۃ اور مستحق ملامت و عذاب آخرت ہے نعوذ باللہ تعالیٰ من العذاب و موجباتہ کیونکہ۔

اِنَّ ثَانِي كُونِ صَارِي كَيْ يِهَابِ جَوْنَدِي اِهْمِيَتِ حَاصِلِ هِي وَه كُوْنِي وَهْكِي
چھپی بات نہیں یہ ایک مسلمہ حقیقت ہے (جس سے دنیا واقف ہے جس کا خود باندھنے اور مباح کہنے والوں کو بھی انکار نہیں ہو سکتا) کہ ثانی عیسائیوں کے نزدیک محض فیشن یا تزمین وغیرہ ہی کے لئے نہیں ہے بلکہ اس سے ان کی ایک مذہبی کفری غرض بھی وابستہ ہے وہ صرف ان کی قومی طرز و وضع ہی نہیں بلکہ مذہبی مطلوب و مرغوب چیز بھی ہے اگرچہ آج ثانی انگریز و غیر انگریز میں مشترک ہو گئی ہے اور دنیا بھر میں رواج عام کی وجہ سے فی زمانہ انگریز کی خاص شناخت اور وجہ امتیاز باقی نہیں رہ گئی ہے۔ مغرب سے مشرق تک صرف مسلمان ہی نہیں مجوس و یہود، سکھ اور ہنود، عرب و عجم،

جملہ قومیں، سبھی ملک اس شوقِ فضول میں مبتلا ہیں، انگریز کے نقال ہیں۔ لیکن اس ظاہری اشتراک کے حدود اور شناخت کے ارتقاع سے ٹائی کی وضعی حیثیت واصلی نوعیت ختم نہیں ہوگئی وہ تو بدستور قائم ہے۔

لہذا اس کی شرعاً قباحت و شناعیت بھی ضرور قائم ہے۔ کیا نہیں دیکھتے؟ کہ اس موجودہ ظاہری اشتراک اور عمومِ رواج کے باوجود عیسائی آج بھی اس کے اہتمام و التزام میں (اپنی رغبتِ دینی، محبتِ صلیبی کے لحاظ سے) اسی طرح منفرد ہیں جس طرح رواجِ عام سے پہلے تھے۔ اس سے ان کی کفری وابستگی نہ ختم ہوگئی ہے نہ کم بر خلاف دوسری قوموں کی نظریہ کے کہ ان کا مقصد صرف وہی ہے جو انہیں نقلِ نصاریٰ کے حرص و شوق نے سکھایا یعنی فیشن اور ترمین یا ”قدامت پسندوں“ سے امتیاز اور ”تمہذیب جدید“ کی بیماری پس معلوم ہوا کہ اس عمومِ رواج اور شمول ارتکاب سے ممانعت شرعیہ کی وجہ شرعی مرتفع نہیں ہوگئی وہ جو ان کی توں قائم ہے۔

غرض یہ ظاہری اشتراک مفید جواز ہرگز نہیں ہو سکتا اس کو دلیلِ اباحت بنانا یقیناً غلط و خطائے عظیم ہے ورنہ پھر ایک ٹائی کیا؟ نہ جانے کفر و فسق کی کتنی چیزوں میں آئے دن احکام شرعیہ کا ارتقاع لازم آئے گا اور پھر آئندہ کہاں تک یہ سلسلہ دراز ہوتا چلا جائے گا؟ معاذ اللہ رب العلمین من کید الشیاطین۔

ڈاکٹر اور کفار کی مذہبی چیزوں کا ارتکاب و اختیار تو بہت بڑی بات ہے ان کی دنیوی خاص طرزِ وضع کا ارتکاب تک ممانعت و حرمت کے لیے کافی ہوتا ہے کما لایخفی علی اہل العلم و بعضہما برینقل مخدومی المجیب العلام من الفتاویٰ الرضویۃ المبارکۃ وغیرہا۔

فتاویٰ رضویہ شریف میں اس قسم کی طرزِ وضع کو کہیں ”ممنوع و ناجائز و گناہ“ بتایا ہے اور کہیں ”سخت حرام اشد حرام“ لکھا ہے۔

ڈاکٹر اور نصاریٰ تو نصاریٰ (کہ وہ تو انجس کفار، انجس شرار ہیں اسلام

ہائی کا مسئلہ **تاج الشریعہ**
و مسلمین کے بدترین دشمن، سخت مخالف و بدخواہ ہیں) مسلمانان فساق و فجار کی بھی
وضع قطع شرعاً سخت ناپسند و ناگوار ہے۔ اہل فسق و فجور کی طرز و وضع اپنی درکنار ان
کی وضع کے کپڑے موزے وغیرہ تک سینا بنانا منع ہے، کما هو معلوم۔

فساق کی وضع خاص میں ان کی موافقت و مشابہت میں شریعت مقدسہ نے
کیسی ناگواری ظاہر فرمائی ہے کتنی تشدید و تغلیظ سے کام لیا ہے اور کتنے سخت اشد
الفاظ و انداز میں حکم ممانعت و اجتناب وارد ہے معمولی پڑھے لکھے مسلمانوں پر بھی
پوشیدہ نہیں چہ جائیکہ علمائے کرام پر حتیٰ 'جعل بعض الصور من التشابه بالكفار
کفر أو بالفساق حراماً و موجب لعنة و عذاب۔

شرع مطہر کو ہرگز گوارا نہیں ہے کہ اس کے ماننے والے پر غیر کا ذرا سا بھی
رنگ چڑھے، دوست پر دشمن کی چھاپ لگے اور اس کی امتیازی شان میں فرق آئے
کیا نہیں سنا کہ اس نے تو مسلمانوں کو حکم دیا ہے کہ کہو:

”صِبْغَةَ اللَّهِ وَمَنْ أَحْسَنَ مِنَ اللَّهِ صِبْغَةً وَنَحْنُ لَهُ عَابِدُونَ۔ یعنی ہم
نے تو اللہ کی رینی لی اور اللہ کی رینی سے اچھی کس کی رینی ہو سکتی ہے، ہم
اسی کی عبادت کرتے ہیں، اسی کو اپنا معبود جانتے مانتے ہیں یعنی ہر حال میں
ہر کام میں ہم کو اسی کی اطاعت و خوشنودی ملحوظ و مطلوب ہے“ [سورہ بقرہ ۱۲۸]

بالجمله صح ما بین فاحسن بیانہ بزین البراہین فی هذا الشنیع
المستول عنہ (شیدر باط الرقبۃ) المعجیب العلام المفتی العظیم المقام
من اعلم علماء بلا دالاسلام فی العصر، الفاضل الازہری البریلوی
دام فیضہ، من حکم المنع والحرمۃ وتفسیق المرتکب ووجوب التوبۃ
والاحتراز من الارتکاب والرجوع والانکار من القول بالجواز۔

واقول انی رأیت وجہ هذا حکم من التحریم والتفسیق لزوم
الموافقة بوضع النصارى ثم بصنع الفساق۔ لا التزاما نشبه بوضعهم

الكفرى ولا قصد المشابهة ولا الرضا بعقيدتهم الكفرية الخبيثة لعدم تحققه من عامة المرتكبين المسلمين (ومعلوم ان نسبة ذنب (فضلا عن مثل هذا الشنيع الكفرى) الى مسلم لم تجز اصلا حتى تحقق وتثبت شرعاً) والا ليجبن ان يحكم فوق هذا الحكم كما هو الاصل. وفي مثل هذا اللزوم لم يثبت الاحكام المنع والحرمة والفسق لا الكفر والتكفير كما افادوا في الفتاوى الرضوية وغيرها.

ثم اقول وهذا القدر (من حكم الحرمة ووجوب العذر) هو ما استفيد من معاملة سيدنا المرشد الكامل العالم الربانى المفتى الاعظم فى الهند عليه الرحمة مع هؤلاء المرتكبين المسلمين كما وقف المشاهدون الذين منهم بحمدہ تعالى كثيرون بيننا موجودون ولم تستفدا اصلا زيادة على هذا القدر من قوله ولا عمله ولا تلمه ولقد رأينا غير مرة يغضب غضبا شديداً ويتشددو يتغلظ على المرتكبين ثم اكتفى على فك هذا الرباط الشنيع فقط. ومعلوم للمشاهدين انه رحمه الله تعالى لم يأمرهم قط بتجديد الايمان والنكاح واعادة حجة الاسلام وجوبا وكيف يأمرهم به زدهم فقيه عظيم واقف باهل الزمان) وفي هذا الوضع شئ من الالتباس بغير الكفر واشتباه فى تعيين حيثيته شرعاً وبناء على المستفاد المذكور أتجرأ على ان اقول بان لا يسوغ لنا اليوم (بعد المفتى الاعظم عليه الرحمة ان نجري على زيادة على الحرمة والفسق ونجعل هذا الحرام كفراً صريحاً ومرتكبه كافرأ لما فيه من حرج شديد مديد لا يخفى على مشاهد العصر بعيد النظر هذا عندي واعلم عند الله العظيم.

اور معلوم ہو کہ جب ثانی کا ہاندھنا حرام ہے تو اس کا خریدنا بیچنا بنانا بنوانا

بھی حرام ہے اس سے بھی اجتناب لازم واللہ تعالیٰ اعلم
رقمہ: محمد صالح القادری البریلوی غفرلہ

من خدام التدريس والافتاء بالجامعة الرضوية

منظر اسلام في بريلي الشريفة

۲۷ جمادی الآخر ۱۴۱۲ھ

خواجہ علم و فن حضرت علامہ خواجہ مظفر حسین رضوی مدظلہ چہ محمد پور
صح الجواب غوث العالم سید ناسر کار حضور مفتی اعظم ہند علیہ الرحمۃ و
الرضوان کو بارہا دیکھا کہ آپ جب کبھی ثانی باندھنے والوں کو دیکھتے حد درجہ ناراض
ہوتے اور فرماتے کہ ”یہ عیسائیوں کا شعار ہے اور یہ قرآن کا رد ہے“ اس لئے اس سے
ہر مسلم کو اجتناب لازمی ہے اور پھر اپنے سامنے ہی اس کو اتروادیتے اور ان سے توبہ
لے لیتے، اس لئے جانشین مفتی اعظم کافتویٰ حق اور موافق شرع ہے واللہ تعالیٰ اعلم
کتبہ خواجہ مظفر حسین غفرلہ

حضرت علامہ سید محمد عارف رضوی سابق شیخ الحدیث منظر اسلام
حضور فقیہ اعظم رہنمائے شریعت و طریقت جانشین مفتی اعظم ہند حضرت
علامہ شاہ الحاج ازہری میاں صاحب قبلہ نے ثانی کی اصل پر بہترین تحقیق فرما کر
اس پر جو محققانہ حکم شرعی صادر فرمایا، اس میں کلام ہو سکتا ہے مجھے حضرت کے اس
حکم شرعی سے اتفاق ہے۔ نہایت ہی واضح اور مکمل ثبوت کے ساتھ اپنے اس حق کو
ظاہر فرما کر مسلمانوں پر احسان فرمایا ہے فقط۔

سید محمد عارف رضوی

شیخ الحدیث دارالعلوم منظر اسلام، بریلی شریف

حضرت علامہ بہاء المصطفیٰ قادری رضوی اعظمی منظر اسلام

حضرت علامہ مفتی آفاق مولانا اختر رضا خاں صاحب قبلہ کا ثانی کے بارے

میں جواب دلائل کی روشنی میں صحیح و درست ہے اور اس کے حرام ہونے میں تو کسی کو اختلاف نہیں ہو سکتا۔ مولیٰ تعالیٰ مسلمانوں کو کفار و نصاریٰ کی وضع سے محفوظ رکھے آمین بجاہ سید المرسلین علیہ التحیۃ و الثناء واللہ تعالیٰ اعلم

بہاء المصطفیٰ قادری

خادم الطلبہ دارالعلوم منظر اسلام، بریلی شریف

حضرت علامہ سید شاہد علی رضوی الجامعہ اسلامہ رام پور

صحیح الجواب فی الواقع فقیہ اسلام، تاج الشریعہ، جانشین حضور مفتی اعظم حضرت علامہ الحاج الشاہ محمد اختر رضا خاں صاحب قبلہ ازہری دامت برکاتہم العالیہ قدسیہ وضع اللہ المسلمین بطول بقائہ کا جواب ثانی کے بارے میں حق و صواب ہے اور یہی فتویٰ سید انکریم سندی ذخری امام الفقہاء قطب عالم حضور مفتی اعظم قدس سرہ العزیز کا بھی مسوع ہے، اس لئے ہر مسلم کو ثانی کے استعمال سے اجتناب لازم ہے واللہ تعالیٰ اعلم

فقیر نوری سید شاہد علی رضوی غفرلہ

خادم نوری دارالافتاء الجامعۃ الاسلامیہ، گنج قدیم رامپور

حضرت علامہ مفتی مطیع الرحمن صاحب مظفر پوری مدظلہ

فقیر نے مسئلہ ثانی کی یہ تحقیق اینق اس سے پہلے کہیں نہ پائی، حضرت مجیب زید مجدد نے اس بارے میں جو دریافت فرمائی ہے یقیناً یہ ان ہی کا حصہ ہے، کس قدر تعجب ہے کہ وہ ثانی جو انگریزوں میں حضرت عیسیٰ علی نبینا وعلیہ الصلوٰۃ والسلام کو سونے دیئے جانے کی یادگار ہو، جسے وہ دنیا میں باعث برکت اور آخرت میں ذریعہ نجات جانیں کہ مردہ تک کے گلے میں باندھیں، مسلمان بھی اپنے گلے میں اس کا پھندا ڈال کر خدا و رسول جل جلالہ صلی اللہ تعالیٰ علیہ وسلم کی ناراضگی مول لیں، فقہانے

بائی کا مسئلہ تاج الشریعہ

فساق کی وضع کے کپڑے، موزے سینے سے ممانعت فرمائی حیث قالوا الاسکاف
او الخیاط اذا استوجر علی خیاطۃ شی من زی الفساق ویعطی له فی
ذلک کثیرا جولاً یتستجب له ان یعجل لانه اعانۃ علی المعصیۃ.

مسلمانوں کو بدنہ ہوں کی وضع ولباس سے اختراز اور اپنے آقا و مولیٰ صلی
اللہ تعالیٰ علیہ وسلم کی غلامی کا پٹہ ڈالنا ہی باعث فخر و نجات اخروی ہے، حضرت ممدوح
کا جواب حق ہے، فالجواب صحیح و جواب والمجیب نجیح و مثاب
واللہ تعالیٰ اعلم

کتبہ محمد مطیع الرحمن رضوی غفرلہ

جامعہ نوریہ رضویہ بریلی شریف

حضرت علامہ محمد غفران صدیقی جامعہ رضویہ نیویارک امریکہ

نحمدہ ونصلی ونسلم علی رسولہ الکریم علیہ النہیۃ والتسلیم
فقیر حقیر غفرلہ آج آستانہ عالیہ رضویہ حاضر ہوا تو حضور جانشین سرکارِ مفتی
اعظم رضوان اللہ تعالیٰ علیہ سرکارِ مفتی اعظم اہل سنت حضرت علامہ ازہری میاں صاحب
دامت برکاتہم العالیہ کی قدم بوسی بھی نصیب ہوئی، سرکار مدظلہ العالیہ نے فتویٰ ثانی
کے متعلق عطا فرمایا حقیقت یہ ہے کہ حضرت نے GROLIER ENCYLPEDIA
کی اصل فوٹو اسٹیٹ کاپی دے کر اہل اسلام پر حجت قائم کر دی ہے اور پھر شرعی حیثیت
سے جو حکم فرمایا ہے وہ آپ کا ہی حصہ ہے۔ مولیٰ کریم اہل اسلام کو اپنا ظاہر اور باطن
اپنی سرکاروں کی طرح بنانے کی توفیق و ہمت عطا فرمادے آمین بجاہ نبیہ الکریم صلی
اللہ تعالیٰ علیہ وسلم

فقیر قادر رضوی رضوی محمد غفران صدیقی غفرلہ

خادم دارالعلوم جامعہ رضویہ، نیویارک امریکہ

فقیر ملت حضرت علامہ مفتی محمد جلال الدین مرکز تربیت اوجھانگ

باسمہ تعالیٰ

الصلوة والسلام علی رسولہ اللہ علی
فقیرہ الاسلام المفتی العلام حضرت ازہری میاں صاحب قبلہ زیدت معالیکم
السلام علیکم ورحمۃ اللہ وبرکاتہ

مزاج گرامی بنخیرباد!

آپ کا رسالہ ”ثانی کا مسئلہ“ ہم نے بالاستیعاب مطالعہ کیا بے شک ثانی
نصاری کا مذہبی شعار ہے اور آیت کریمہ ”وَمَا قَتَلُوهُ وَمَا صَلَبُوهُ“ کا عملی جامہ رد
ہے اور ہر وہ فعل جو کافروں کا مذہبی شعار ہو وہ ہمیشہ کفر ہی رہے گا، جیسے کہ غیار و زنا
کا استعمال علامہ قاضی ناصر الدین بیضاوی نے فرمایا:

”لبس الغیار وشد زنا و نحو ہما کفر لانہا تدل علی التکذیب .
تو جس طرح تکذیب پر دلالت کرنے کے سبب غیار و زنا کا استعمال کفر
ہے اسی طرح قرآن کی تکذیب پر دلالت کرنے کے سبب ثانی باندھنا
بھی کفر ہے“
[تفسیر بیضاوی، ص ۲۳]

رہا وہ فعل جو کافروں کا قومی شعار ہو، جیسے نصاریٰ کا پتلون اور ہندوؤں کی
دھوتی تو وہ حرام یا ممنوع ہے بہر حال ثانی کے بارے میں آپ کا جواب صحیح و درست
ہے فقط والسلام

جلال الدین احمد امجدی

صدر مفتی دارالافتاء فیض الرسول براؤں شریف ضلع سدھارتھ نگر

۱۹ رزی القعدیہ ۱۴۱۳ھ

حضرت علامہ محمد مشاہد رضا خان حسمتی خانقاہ شمتیہ پبلی بھیت

۷۸۶/۹۲ فقیر حقیر نے کتاب بنام ”ثانی کا مسئلہ“ بغور و خوض مطالعہ کیا

اپنے دلائل کے لحاظ سے وہ فتویٰ کسی کی تصدیق کا محتاج نہیں ہے پھر بھی امتثال امر کے لئے فقیر تصدیق کرتا ہے۔ لقد صح الجواب بالدلائل والبراهین القاطعة والبینة واللہ تعالیٰ اعلم

فقیر حقیر محمد مشاہد رضا خاں حُسمتی غفرلہ
سجادہ نشین آستانہ عالیہ حُسمتیہ محلہ بھورے خاں پبلی بھیت
حضرت علامہ مفتی عاشق الرحمن حبیبی مدظلہ صدر جامعہ حبیبیہ الہ آباد
نبیرہ حجۃ الاسلام جانشین مفتی اعظم ہند حضرت علامہ مفتی محمد اختر رضا خاں
صاحب ازہری دامت برکاتہم العالیہ کا ارشاد کہ:

”مروجہ ٹائی کو دیکھئے تو صاف ظاہر ہوگا کہ یہ پھانسی کے تختہ کے مشابہ ہے“
بلاشبہ حق ہے، عیسائیوں کی اصطلاح میں ”مسح کی صلیب یعنی پھانسی کا
تختہ“ کہنے سے ”حضرت عیسیٰ مسیح کے پھانسی یا سولی پر چڑھائے جانے کی تصدیق
کے نجات کا دار و مدار ہونے کا عقیدہ“ مراد ہوتا ہے۔

میتھیو ہنری کی Commentary on the whole Bible کے تکملہ میں
گلائوں کو لکھے ہوئے پاؤل کے خط (چھپڑ ۵ رورس ۱۰) کی شرح کرتے ہوئے
Jashua Bayes نے لکھا ہے:

"He informs us that the Preaching of the Cross of Christ (or the doctrine of justification and saluation only by faith in christ crucified) was to the Jews a Stumbling-block. یعنی پاؤل ہمیں اس بات کی اطلاع دیتا ہے کہ صلیب مسیح (یا مسیح) block. کے سولی پر چڑھا جائے جانے کی تصدیق ہی کی حقانیت اور نجات کا دار و مدار ہونے کے عقیدہ) کی تبلیغ یہودیوں کے لیے سنگ لغزش تھی۔
صلیب (عیسائیوں کے نزدیک) وفات مسیح کی علامت ہے۔

The Pocket Encyclopadia میں صفحہ ۳۳۹ پر Cross کے معنی

کے تحت ہے:

"یعنی وفات مسیح کی علامت۔"
حضرت مسیح کی وفات اور آپ کے قبر سے نکل جانے کا اعتقاد عیسائیوں کے مذہب میں بہت ضروری ہے۔

میتھیو ہنری کی Commentary on the whole Bible کے کلمہ میں
تھسلڈیکوں کو لکھے ہوئے پاؤں کے پہلے خط (چھپڑ ۴ رورس ۱۴) کی شرح کرتے
ہوئے Daniel Mayo نے لکھا ہے:

"The death and resurrection of Christ are fundamental
articles of the Christian religion." یعنی مسیح کی وفات اور ان کے
قبر سے اٹھنے کے عقائد عیسائی مذہب کے بنیادی عقائد ہیں۔
لیکن قرآن حکیم فرماتا ہے:

”وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ وَمَا قَتَلُوهُ يَقِينًا. یعنی یہودیوں
نے حضرت عیسیٰ علیہ السلام کو قتل نہ کیا نہ انھیں سولی پر چڑھایا بلکہ ان کے
لیے ان کی شبیہ کا دوسرا بنا دیا گیا اور یقیناً یہودیوں نے عیسیٰ علیہ السلام
کو قتل نہ کیا“
[پارہ ۶ سورہ نسا، آیت ۱۵۶]

ایسی صورت میں کٹھ لنگوٹ یعنی نائی کا استعمال ارشاد الہی کی مخالفت اور
عقیدہ نصاریٰ کی موافقت کو ظاہر کرتا ہے۔ حضرت نبیرہ حجۃ الاسلام نے حضرت
علامہ عبدالغنی نابلسی قدس سرہ کے اس قول کو بھی نقل فرمایا ہے:

”لبس زی الافرنج کفر علی الصحیح. یعنی مسیح مذہب یہ ہے کہ
فرنگیوں کی وضع پہننا کفر ہے“
[حدیقہ ندیہ، ۲/۲۳۰]

بے شک ”نائی“ کا استعمال حرام ہے اور عند الفقہاء کفر ہے۔ بندہ حضرت

نبیہ حجۃ الاسلام دامت برکاتہم العالیہ کے رسالہ ”ثنائی کا مسئلہ“ کی تصدیق کرتا ہے
واللہ تعالیٰ اعلم

الفقیر عاشق الرحمن عفی عنہ

خادم صدرة المدرسين، جامعہ حبیبیہ الہ آباد

۱۳ شعبان ۱۴۲۰ھ

فقیر النفس حضرت علامہ مفتی محمد مطیع الرحمن صاحب مضطر پورنوی مدظلہ
بلاشبہ ثنائی نصاریٰ کا مذہبی شعار ہے۔ اس کے استعمال کے عام ہو جانے
اور شعائر طوطانہ ہونے کی صورت میں بھی اس کا استعمال جائز نہیں وہو تعالیٰ اعلم >
فقیر محمد مطیع الرحمن مضطر پورنوی

حضرت علامہ عبد اللہ خان عزیز می دارالعلوم علیمیہ جمہد اشاہی بستی
حضرت علامہ ومولانا مفتی محمد اختر رضا خان صاحب قبلہ مدظلہ العالی جانشین
حضور مفتی اعظم ہند علیہ الرحمۃ والرضوان کے رسالہ مبارکہ مسماة ”ثنائی کا مسئلہ“ پا کے
مطالعہ کا شرف حاصل ہوا۔ حضور مفتی اعظم ہند کے فتویٰ اور حضرت مصنف علام کے
دلائل و براہین سے احقر کو انشراح صدر حاصل ہوا کہ ثنائی کا استعمال کرنا ناجائز و حرام
ہے، مسلمانوں کو اس سے قطعاً احتراز کرنا چاہئے۔

عبد اللہ خاں عزیز می

خادم دارالعلوم علیمیہ جمہد اشاہی بستی، یوپی

۲۲ صفر المظفر ۱۴۱۳ھ الموافق ۲۴ اگست ۱۹۹۲ء

حضرت علامہ شبیبیہ القادری مہتمم غوث الوری عربک کالج سیوان بہار

بسم الله الرحمن الرحيم

تاج الاسلام جانشین حضور مفتی اعظم علامہ مفتی الحاج الشاہ محمد اختر رضا خاں
صاحب ازہری دامت برکاتہم العالیہ کا تازہ فتویٰ بنام ”ثنائی کا مسئلہ“ بغور پڑھا،

ہائی کا مسئلہ تاج الشریعہ

فتویٰ اپنے موضوع پر حرف آخر کا درجہ رکھتا ہے۔ حضرت علامہ ازہری نے کامل تحقیق و تدقیق فرمائی ہے اور قدیم و جدید کتابوں سے ثابت کیا ہے کہ ثنائی باندھنا شعار کفار ہے میں حرف حرف کی تصدیق کرتا ہوں واللہ تعالیٰ اعلم

شبیبہ القادری غفرلہ
 پرنسپل غوث الوری عربی کالج سیوان
 حضرت علامہ مفتی محمد مجیب اشرف مدظلہ دارالعلوم امجدیہ ناگپور
 حضرت والا مرتبت جانشین حضور مفتی اعظم ہند علامہ مولانا اختر رضا صاحب
 قبلہ کا تحقیقی جواب ثنائی کے عدم جواز کے بارے میں نظر سے گذرا جو بلاشبہ حق و
 صواب اور دلائل شرعیہ سے مبرہن ہے واللہ تعالیٰ اعلم بالصواب

محمد مجیب اشرف غفرلہ
 دارالافتاء دارالعلوم امجدیہ ناگپور
 حضرت مولینا مفتی محمد فاروق بریلوی دارالافتاء منظر اسلام بریلی شریف
 الجواب حق و صحیح حضور سیدی الکریم حضرت مفتی الافاق علامہ
 ازہری میاں صاحب قبلہ عمت فیوضہم کا ثنائی کے بارے میں جواب نہایت حق و صحیح
 ہے مجھ فقیر کو حضرت کے جواب کے حرف حرف سے اتفاق ہے

فقیر قادری محمد فاروق غفرلہ
 خادم الافتاء منظر اسلام، بریلی شریف
 حضرت مہذبہ محمد غوث خان قادری پرتاپوری بریلوی
 ۸۶/۹۲ / اللہم ہدایۃ الحق بالصواب فقیر نے حضور تاج الاسلام
 جانشین مفتی اعظم دامت برکاتہم القدسیہ کا رسالہ ”ثنائی کا مسئلہ“ دیکھا جس میں
 شریعت اسلامیہ کے حکم کو ظاہر فرمایا ہے اور وہی حق ہے، اس پر ہر مومن کو عمل کرنا
 ضروری ہے اور جو اس کی مخالفت کرے وہ شریعت مصطفیٰ صلی اللہ تعالیٰ علیہ وسلم کا

مخالف ہے واللہ تعالیٰ اعلم

فقیر محمد غوث خاں حجتی پرتاپوری بریلوی

الجواب صحیح واللہ تعالیٰ اعلم

الفقیر سید ظہیر احمد زیدی غفرلہ

الجواب صحیح واللہ تعالیٰ اعلم

ارشاد القادری عفی عنہ

مہتمم جامعہ حضرت نظام الدین اولیاء نئی دہلی

الجواب صحیح واللہ تعالیٰ اعلم

محمد شریف الحق امجدی

الجواب صحیح واللہ تعالیٰ اعلم

جیش محمد صدیقی برکاتی

جامعہ حنفیہ غوثیہ جنک پور نیپال

الجواب صحیح واللہ تعالیٰ اعلم

غلام محمد خاں غفرلہ

الجامعۃ الرضویہ دارالعلوم امجدیہ، گانجہ کھیت ناگپور

الجواب صحیح واللہ تعالیٰ اعلم

شاہ تراب الحق قادری

دارالعلوم امجدیہ کراچی

الجواب صحیح والمجیب نجیح واللہ تعالیٰ اعلم

محمد یامین رضوی مراد آبادی

جامعہ فاروقیہ، بنارس

الجواب صحیح والمجیب نجیح واللہ تعالیٰ اعلم
محمد شوکت حسن خاں قادری رضوی نوری
گلبرگہ سوسائٹی کراچی (پاکستان)

الجواب صحیح واللہ تعالیٰ اعلم
محمد محمود احمد قادری غفرلہ جبل پوری

الجواب صحیح واللہ تعالیٰ اعلم
قمر الزماں اعظمی
سکرٹری جنرل ورڈ اسلامک مشن لندن

هذا هو الحق بالاتباع احق، واللہ تعالیٰ اعلم
صغیر احمد رضوی جوکھن پوری
ناظم اعلیٰ الجامعة القادریہ، رچھا اسٹیشن ضلع بریلی شریف

لقد صحح الجواب واللہ تعالیٰ اعلم
محمد عزیز احسن رضوی
دارالعلوم غوث اعظم، پور بندر (مغربات)

صح الجواب بعون الملک الوہاب
محمد حسین الصدیقی الرضوی ابوالحقانی
دارالعلوم رضائے مصطفیٰ لوکہا مدھوبنی

الجواب صحیح واللہ تعالیٰ اعلم
غلام محسنی انجم
ہمدرد یونیورسٹی نئی دہلی

الجواب صحیح واللہ تعالیٰ اعلم

محمد منصور علی خاں قادری رضوی محبوبی
خطیب سنی بڑی مسجد، مدینہ منورہ، ممبئی

قد صح الجواب واللہ اعلم بالصواب

احمد حسین البرکاتی
خادم الجامعة الحنفیة القوشیة، جنک پور، نیپال

الجواب صحیح واللہ تعالیٰ اعلم

توکل حسین حبیبی
سنی دارالعلوم محمدیہ، ممبئی

الجواب صحیح والمجیب نجیح واللہ تعالیٰ اعلم

محمد و اختر القادری عفی عنہ
خادم الافاء سنی دارالعلوم محمدیہ ممبئی

الجواب صحیح واللہ تعالیٰ اعلم

محمد تقی امام خاں رضوی
دارالعلوم غوث اعظم، حیدرآباد

قد صح الجواب واللہ اعلم بالصواب

محمد انور علی رضوی
مدرس جامعہ رضویہ منظر اسلام بریلی شریف

الجواب صحیح والمجیب نجیح واللہ تعالیٰ اعلم

محمد اعجاز نجم لطنی
مدرس جامعہ منظر اسلام بریلی شریف

الجواب صحیح واللہ تعالیٰ اعلم

محمد شمشاد حسین رضوی

صدر المدرسین مدرسہ شمس العلوم، بدایوں شریف

هذا حکم العالم المطاع وما علينا الا اتباع

محمد عزیز الرحمن منانی

جامعہ قادریہ، رچھاہرلی شریف

الجواب صحیح واللہ تعالیٰ اعلم

محمد علی قاضی

صدر تنظیم علمائے اہلسنت سید فتح شاہ مسجد، ہسلی، کرناٹک

الجواب صحیح والمجیب نجیح

ولی محمد رضوی عفی عنہ

بانسی، ضلع ناگپور

الجواب صحیح واللہ تعالیٰ اعلم

محمد انیس القادری

دارالعلوم ضیاء الاسلام ہوڑہ

الجواب صحیح واللہ تعالیٰ اعلم

نسیم احمد اشرفی

حیدرآباد

صح الجواب واللہ تعالیٰ اعلم

محمد بشیر القادری غفرلہ

دارالعلوم ام المؤمنین حضرت عائشہ، گریڈیہ

فتویٰ مبارکہ

حضور مفتی اعظم ہند قدس سرہ العزیز

کیا فرماتے ہیں علمائے دین اس مسئلہ ذیل میں کہ
زید ایک شخص سنی مسلمان ہے جو ٹائی باندھتا ہے، جس کے چار بھائی بھی
ٹائی لگاتے ہیں، جو برسر روزگار ہیں، اس کے بھائی بھی برسر روزگار ہیں، زید کی
شادی ہوئی ہے، وہ اس وقت ٹائی نہیں باندھتا ہے، لیکن اس کے بھائیوں کے ٹائی
لگی ہوتی ہے اور ایک عالم دین جو کہتے ہیں کہ ٹائی باندھنا کفر ہے، زید کی شادی میں
شرکت کرتے ہیں، کھانا وغیرہ بھک کھاتے ہیں اور اس نے زید کا نکاح بھی پڑھایا
جبکہ اس کے چاروں بھائی ٹائی باندھ کر نکاح میں شریک ہوئے تھے۔

اب زید کے یہاں کا کھانا کھانا حرام ہے یا نہیں؟ اور اس عالم دین نے یہ
جانتے ہوئے کہ ٹائی باندھنا کفر ہے نکاح پڑھایا اور شادی میں شرکت کی اور کھانا
وغیرہ بھی کھایا، شریعت کی رو سے اس عالم پر کیا حکم ہے؟۔

المستفتی: افتخار میاں محلہ کھیر خان پبلی بھیت

ٹریڈنگ آئی ٹی آئی، بریلی شریف

۲۰/رجب المرجب ۱۴۲۶ھ

(تجوڑی: ۸۶/۷ ٹائی لگانا اشد حرام ہے، وہ شعار کفارِ بد انجام ہے۔ نہایت بد کام
ہے، وہ کھلا ردِ فرمانِ خداوندِ ذوالجلال والا کرم ہے۔ ٹائی نصاریٰ کے یہاں ان کے
عقیدہ باطلہ میں یادگار ہے حضرت سیدنا مسیح علیہ الصلوٰۃ والسلام کے سولی دیئے جانے
اور سارے نصاریٰ کا فدیہ ہو جانے کی۔ والعباد باللہ تعالیٰ۔

ہر نصرانی یوں ٹائی اپنے گلے میں ڈالے رہتا ہے، ہر ٹوپ میں † نشان

